

ရန်ကုန် နှလုံး၊ ဦးနှောက်နှင့်အာရုံကြော အထူးကုဆေးရုံသစ်ကြီး ပန္နက်တင်မင်္ဂလာ
အခမ်းအနားတွင် ပြည်ထောင်စုဝန်ကြီး ပြောကြားခဲ့သော အဖွင့်မိန့်ခွန်း

ရန်ကုန်မြို့

၂၀၁၉ ခုနှစ်၊ ဧပြီလ (၂၈)ရက်

- ဒီနေ့ကတော့ ဆရာတို့အားလုံးသိတဲ့အတိုင်း Groundbreaking ceremony of the project for the construction of New Yangon Specialist Hospital ဖြစ်ပါတယ်။ ပထမဦးဆုံးအနေနဲ့ ကျွန်တော်ပြောချင်တာကတော့ အသက်ကြီးတဲ့လူတွေအားလုံး ကျွန်တော်အပါအဝင် လူနာများအတွက် ဒီဆေးရုံကြီးဆောက်ခြင်းဟာ အလွန်အကျိုးရှိပါကြောင်း၊ လူနာတွေ ကိုယ်စား ဂျပန်နိုင်ငံသံအမတ်ကြီးနှင့် JICA ကို အထူးကျေးဇူးတင်ပါကြောင်းနှင့် အထူးကုဆေးရုံသစ်ကြီးတည်ဆောက်နိုင်ရန်အတွက် အဘက်ဘက်မှ အပတ်တကုတ် ဝိုင်းဝန်းကြိုးပမ်းဆောင်ရွက်ခဲ့ကြသူများ အားလုံးကို ကျေးဇူးတင်ရှိပါကြောင်း၊
- ဆေးရုံသစ်ကြီးပြီးစီးပါက လူနာများအနေဖြင့် သက်တောင့်သက်သာဖြင့် ပိုမိုကျယ်ဝန်းသန့်ရှင်းသပ်ရပ်သော ဆေးရုံကြီးတွင် ကုသမှုခံယူနိုင်ခြင်း၊ ကျန်းမာရေးစောင့်ရှောက်မှုပေးသူ ဆရာဝန်၊ သူနာပြုနှင့် ကုသမှုအထောက်အကူပြုပညာရှင်များ အားလုံးသည်လည်း ကောင်းမွန်ခေတ်မီသော ဆေးရုံသစ်ကြီးတွင် ဆေးပစ္စည်းကိရိယာစုံလင်စွာဖြင့် လုပ်ငန်းဆောင်ရွက်နိုင်ခြင်း၊ ဘွဲ့ကြိုနှင့် ဘွဲ့လွန်ဆေးနှင့်ဆေးနီးနွယ်ပညာ သင်ကြားသင်ယူမှုလုပ်ငန်းများ ပါဆောင်ရွက်နိုင်ခြင်း စသည်ဖြင့် များစွာသောအကျိုးကျေးဇူးများ ရရှိနိုင်မည်ဖြစ်ပါကြောင်း၊
- သူနာပြုတွေ၊ ဆရာဝန်တွေ၊ ဆေးကျောင်းသားတွေ လာလေ့လာမှာဖြစ်သည့်အတွက် မိမိတို့နိုင်ငံအတွက် ဘက်စုံအကျိုးရှိမှာဖြစ်ကြောင်း၊
- ယခုဆေးရုံသစ်ကြီး တည်ဆောက်ဆဲကာလတွင်လည်း ဝန်ကြီးဌာနမှ အင်ဂျင်နီယာပညာရှင်များအနေဖြင့် ဂျပန်နိုင်ငံမှ ပညာရှင်များ၏ ခေတ်မီအဆင့်မြင့် ဆေးရုံပုံစံရေးဆွဲမှုအပါအဝင် တည်ဆောက်ရေးလုပ်ငန်းများ ဆောင်ရွက်နေမှုများကိုလည်း လေ့လာနိုင်သည့်အခွင့်အရေးရရှိနိုင်မည် ဖြစ်ပါကြောင်း၊
- အမှန်အတိုင်းပြောရလျှင် ကျွန်တော်တို့နိုင်ငံမှာ ဆေးရုံဆိုင်ရာ ဗိသုကာပညာရှင် (Hospital Architect) ဆိုတာမရှိပါဘူး။ ဒီမှာ Hospital Architect တွေဆွဲတယ်၊ အင်ဂျင်နီယာပညာ

ရှင်တွေ သူတို့ဘယ်လိုလုပ်လဲဆိုတာ ကျွန်တော်တို့ ကျွမ်းကျင်မှုပိုင်းဆိုင်ရာ အမြတ်ရ အောင်ယူမှာဖြစ်ကြောင်း၊

- ဂျပန်နိုင်ငံဟာ technology မှာ ကမ္ဘာမှာနံပါတ် (၁)နီးပါးလောက် ပြောလို့ရတဲ့အတွက် ဒီဆောက်လုပ်ရေးအပိုင်းမှာလည်း သူတို့သည် နောက်ဆုံးပေါ်ခေတ်မီပုံစံ၊ စဉ်းစားပုံ စဉ်းစားနည်းအားလုံးပါမှာဖြစ်တဲ့အတွက် အင်ဂျင်နီယာတွေကို ၎င်းအခွင့်အရေးကို ရအောင်ယူစေချင်ပါကြောင်း၊
- ကျန်းမာရေးနှင့်အားကစားဝန်ကြီးဌာန၏ ရည်ရွယ်ချက် (၂)ခုမှာ လူတိုင်းသက်တမ်းစေ့ နေနိုင်ရေး၊ လူတိုင်းရောဂါဘယကင်းရှင်းရေး ရည်မှန်းချက်ပြည့်မီရေးအတွက် ပြည်သူ့ ကျန်းမာရေးကဏ္ဍမှ အမျိုးသားစီမံကိန်း (၂၀၁၇-၂၀၂၁)နှင့်အညီ မဟာဗျူဟာစီမံကိန်း များချမှတ် ဆောင်ရွက်နေသကဲ့သို့ လူတိုင်းသက်တမ်းစေ့ အသက်ရှည်စွာနေထိုင်ရေး ရည်မှန်းချက်ပြည့်မီရေးအတွက် ကုသရေးကဏ္ဍမှ အားထုတ်ကြိုးပမ်းဆောင်ရွက်လျက်ရှိ ရာ ယခုဆေးရုံသစ်ကြီးသည် များစွာအထောက်အကူပြုနိုင်မည်ဖြစ်ပါကြောင်း၊
- နံပါတ် (၁) objective ကိုလုပ်မည်ဆိုလျှင် ဒီဆေးရုံကြီးက အလွန်အရေးကြီးပါသဖြင့် ဂျပန် အစိုးရအနေနဲ့လည်းကောင်း၊ JICA အနေနဲ့လည်းကောင်း သိမယ်ဆိုရင် မိမိတို့ဝန်ကြီး ဌာန၏ အဓိက objective (၂) ခုထဲက တစ်ခုကို ပြည့်မီရရှိရန်အတွက် ဂျပန်အစိုးရအဖွဲ့က အကူအညီပေးတာ သိခြင်းအားဖြင့် သူတို့လည်း appreciate လုပ်မည်လို့ထင်ပါကြောင်း၊
- ပြည်သူများ ပိုမိုအရည်အသွေးပြည့်ဝသော ကျန်းမာရေးစောင့်ရှောက်မှုများကို ရရှိစေရန် အတွက် အထူးကုသမှုစင်တာများ၊ အထူးကြပ်မတ်ကုသမှုနှင့် နှလုံးရောဂါကြပ်မတ်ကုသမှု တွဲဖက်ဌာန (ICU and CCU) များအဖြစ် အကောင်အထည်ဖော်ဆောင်ရွက်လျက်ရှိရာ ယခုအထူးကုဆေးရုံသစ်ကြီးလည်း အရေးပါသောဌာနကြီးအဖြစ် ပါဝင်လာမည်ဖြစ်ပါ ကြောင်း၊
- ဒီဆေးရုံကြီးဖြစ်လာရင် Cardiology နှင့် Neurology field တွေမှာ ကျွန်တော်တို့ရဲ့ ဆေးကျောင်းသားတွေ၊ AS တွေ၊ SAS တွေအတွက် အလွန်အကျိုးရှိမှာဖြစ်ကြောင်း၊ ကျွန်တော်ဝန်ကြီးစဖြစ်ကတည်းက ကျွန်တော်တို့နိုင်ငံမှာ center တွေ ထူထောင်ချင်ပါ ကြောင်း၊ Hepatic center, Renal center, Cardiology center, Neurology center မျိုး ဒီဆေးရုံကြီးကို National center ကြီးဖြစ်လာဖို့ ရည်ရွယ်ပါကြောင်း၊

- ဓာတ်ခွဲခန်းအပိုင်းမှာလည်း NHL က တာဝန်ရှိတဲ့သူတွေကလည်း ဘယ်ပစ္စည်းတွေ ဘယ် ဝယ်ရမလဲ၊ ဝန်ကြီးရုံးမှာရှိတဲ့ procurement distribution ကလည်း ဘယ်ပစ္စည်းတွေ ဝယ်ရမယ်၊ ဒါတွေကို ကျွန်တော်တို့ သေသေချာချာ သုံးသပ်နေပါကြောင်း၊ ပစ္စည်းဝယ်တဲ့ အခါမှာလည်း မဝယ်သင့်တဲ့ပစ္စည်း၊ ဈေးပိုပေးရတဲ့ပစ္စည်းဖြစ်ရင် ကျွန်တော်တို့နိုင်ငံဟာ အရမ်းဆုံးရှုံးပါကြောင်း၊
- ကျွန်တော်တို့နိုင်ငံမှာ ကြည့်လိုက်မယ်ဆိုရင် ၂၀၁၈ ခုနှစ်မှာ inpatient ပေါင်း (၃)သန်း၊ outpatient ပေါင်း (၁၇)သန်းရှိပါကြောင်း၊ တဖြည်းဖြည်း များလာပါတယ် ဒါကောင်းတဲ့ လက္ခဏာတော့ မဟုတ်ပါဘူး၊ ဘာလို့များလာလဲဆိုတော့ ပြည်သူ့ကျန်းမာရေး၏ ဝန်ဆောင်မှု public health activity ဟာ သိပ်ပြီး မပီပြင်သေးလို့ပါ၊ public health activity ကောင်း လာမယ်ဆိုရင် ဒီရောဂါ disease burden က ကျသွားမည်ဖြစ်ပါကြောင်း၊
- လူဦးရေများလာသလို disease burden များလား/မများလားဆိုတာ စဉ်းစားရပါမယ်၊ လူဦးရေတက်လာပြီးတော့ ရောဂါကျလာလို့ရှိရင် အလွန်ကောင်းတဲ့လက္ခဏာဖြစ်ပါကြောင်း၊
- မြန်မာနိုင်ငံတွင် ပြည်သူများ၏ နေထိုင်မှုပုံစံများ ပြောင်းလဲလာခြင်း၊ အသက်အရွယ်ကြီး ရင့်သူ အရေအတွက်များပြားလာခြင်းကြောင့် နှလုံးနှင့် သွေးကြောရောဂါများ၊ လေဖြတ် ခြင်း အပါအဝင် ဦးနှောက်နှင့် အာရုံကြောရောဂါများ အစရှိသည့် မကူးစက်တတ်သော ရောဂါများ ဖြစ်ပွားမှုမှာလည်း များပြားလာပါကြောင်း၊
- ဆေးရုံသစ်ကြီးပြီးစီးပြီးနောက် နှလုံးရောဂါဆေးပညာ(Cardiology)၊ နှလုံးခွဲစိတ်ကုသမှု ပညာ (Cardiac Surgery)၊ ဦးနှောက်နှင့်အာရုံကြော ဆေးကု သမှုပညာ (Neurology)၊ ဦးနှောက်နှင့်အာရုံကြော ခွဲစိတ်ကုသမှုပညာ (Neurosurgery) ဌာနများဖြင့် ပြည်သူလူထု ကို ကျန်းမာရေးစောင့်ရှောက်မှုပေးနိုင်မည်ဖြစ်ကြောင်း၊
- ကျွန်တော်တို့အနေနဲ့ NCD ကို ကြည့်လိုက်မယ်ဆိုရင် သေဆုံးမှုနှုန်းမြင့်လာပါတယ်၊ ဒီဆေးရုံကြီးသာပေါ်လာရင် NCD အဖြစ်များသော်လည်း သေဆုံးမှုကိုလျှော့ချနိုင်မည်ဟု လုံးဝယုံကြည်ပါကြောင်း၊
- နိုင်ငံတကာအဆင့်မီ နှလုံး၊ ဦးနှောက်နှင့် အာရုံကြောအထူးကုဆေးရုံကြီး ဖြစ်လာမည့် အထူးကုဆေးရုံသစ်ကြီးသည် ရန်ကုန်အထွေထွေရောဂါကုဆေးရုံသစ်ကြီးနှင့် သူနာပြု တက္ကသိုလ်ကြားရှိ မြေနေရာ ဧက (၅၆၂.၅)ဧကတွင် ဆောက်လုပ်မည်ဖြစ်ပါကြောင်း၊

- ဆေးရုံသစ်ကြီး တည်ဆောက်လည်ပတ်ဆောင်ရွက်နိုင်ရန်အတွက် ဂျပန်နိုင်ငံအစိုးရက ဂျပန်ယန်းငွေ (၈.၆) ဘီလီယံခန့်အား ထောက်ပံ့ကူညီမည်ဖြစ်ကာ ကျန်းမာရေးနှင့်အားကစားဝန်ကြီးဌာနမှ မြန်မာကျပ်ငွေ (၄၂) ဘီလီယံခန့် ကျခံသုံးစွဲဆောင်ရွက်သွားမည် ဖြစ်ပါကြောင်း၊
- ဂျပန်နိုင်ငံသံအမတ်ကြီးနှင့် JICA ကိုပြောချင်တာကတော့ ဒီဆေးရုံအသစ်ကြီးမှာ တပ်ဆင်မယ့် ပစ္စည်းတွေကို ဒီနှစ်မှာဝယ်လို့ရပါတယ်၊ ဒါပေမယ့် ပစ္စည်းတွေဝယ်ထားပြီးတော့ ဆေးရုံမပြီးသေးလျှင် ဒီပစ္စည်းတွေကို ဘယ်မှာသွားထားမလဲ၊ ဝယ်ပြီးတဲ့ပစ္စည်းတွေကို ကျွန်တော်က ကုမ္ပဏီလက်ထဲမှာ လည်း မထားချင်ဘူး၊ မဟုတ်တဲ့နေရာလည်း မထားချင်ဘူး၊ ဆောက်တဲ့နေရာမှာ ကျွန်တော်တို့စက်ပစ္စည်း equipment ကိုထည့်နိုင်ပြီဆိုရင် ချက်ချင်းဝယ်ပါမယ်၊ မဝယ်နိုင်ဘူးဆိုရင် နောက်နှစ် ၂၀၁၉ ဘတ်ဂျက်မှာ တင်ဒါပေး ခေါ်ပါမယ်၊ အဲလိုလုပ်ထားတယ်ဆိုတာ အသိပေးပါကြောင်း၊
- ဆေးရုံသစ်ကြီးတည်ဆောက်ရေးလုပ်ငန်းများ ဆောင်ရွက်ရာတွင် ဆေးရုံပုံစံရေးဆွဲခြင်းမှစ၍ အသေးစိတ် စနစ်တကျ အစီအစဉ်များ ချမှတ်ထားရှိသည်ကို တွေ့ရှိရပါကြောင်း၊
- ရန်ကုန်တိုင်းဒေသကြီး အစိုးရအဖွဲ့၏ ပံ့ပိုးဆောင်ရွက်နေမှုကိုလည်း ကျေးဇူးတင်ရှိပြီး ဆက်လက်ပံ့ပိုးဆောင်ရွက်ပေးစေလိုပါကြောင်း၊ ကျွန်တော်တို့က ဗဟိုမှာနေတဲ့အတွက် အကုန်လုံးလုပ်လို့မရပါဘူး၊ ရန်ကုန်တိုင်းဒေသကြီးဦးစီးဌာနမှူး၊ ဝန်ကြီးချုပ်တို့အဖွဲ့က လည်း ကြီးကြပ်ပြီးတော့ အမြန်ဆုံးပြီးအောင်နဲ့ လိုအပ်တာကို ကျွန်တော်ကိုအကြောင်းကြားရင် ဗဟိုကနေပြီး ချက်ချင်း အားလုံးလုပ်ပေးမည်ဖြစ်ကြောင်း၊
- ဂျပန်နိုင်ငံအစိုးရနှင့် မြန်မာနိုင်ငံတို့အကြား ကျန်းမာရေးကဏ္ဍတွင် ကာလတာရှည် ရင်းနှီးချစ်ကြည်စွာပူးပေါင်းဆောင်ရွက်ခဲ့မှုများစွာရှိခဲ့ပြီး လားရှိုး၊ လွိုင်ကော်၊ မကွေးနှင့် ထားဝယ်ဆေးရုံကြီးများကို အဆင့်မြှင့်တင်ခြင်း လုပ်ငန်းများလည်း ဆောင်ရွက်ပေးလျက်ရှိသောကြောင့် ဂျပန်အစိုးရကို ကျန်းမာရေးနှင့်အားကစားဝန်ကြီးဌာနကိုယ်စား၊ မြန်မာနိုင်ငံပြည်သူများရဲ့ ကိုယ်စား ကျေးဇူးတင်ရှိပါကြောင်း၊
- အထူးကုဆေးရုံသစ်ကြီးပြီးစီးပါက ကုသမှုများနှင့် ဆေးနှင့်ဆေးနှီးနွယ်သင်ကြားသင်ယူမှုများ ပိုမိုလုပ်ဆောင်နိုင်မည်ဖြစ်ပြီး ပြည်သူများအတွက် အလွန်အကျိုးရှိမည်ဖြစ်ကြောင်း။

အခမ်းအနားသို့ တက်ရောက်ကြသူများ

- ရန်ကုန်တိုင်းဒေသကြီးအစိုးရအဖွဲ့ဝန်ကြီးချုပ်၊
- ရန်ကုန်တိုင်းဒေသကြီးပြည်သူ့လွှတ်တော်ဥက္ကဋ္ဌ၊
- ရန်ကုန်တိုင်းဒေသကြီးအစိုးရအဖွဲ့မှ ဝန်ကြီးများ၊
- ရန်ကုန်တိုင်းဒေသကြီး လူမှုရေးဝန်ကြီး၊
- မြန်မာနိုင်ငံဆိုင်ရာ ဂျပန်နိုင်ငံသံအမတ်ကြီး၊
- ကျန်းမာရေးနှင့်အားကစားဝန်ကြီးဌာနမှ အမြဲတမ်းအတွင်းဝန်များ၊ ညွှန်ကြားရေးမှူးချုပ်များ၊ ဒုတိယညွှန်ကြားရေးမှူးချုပ်များနှင့်
- JICA အဖွဲ့မှတာဝန်ရှိသူများ။